

बिहार विद्यालय परीक्षा समिति, पटना

विज्ञप्ति संख्या-पी.आर. 112 / 2017

एतद् द्वारा सभी संबंधित को सूचित किया जाता है कि समिति द्वारा आयोजित होने वाली माध्यमिक वार्षिक परीक्षा, 2018 एवं इन्टरमीडिएट वार्षिक परीक्षा, 2018 में सभी विषयों से पूछे जाने वाले प्रश्न पत्रों के प्रारूप में निम्नांकित परिवर्तन किया गया है :-

1. प्रत्येक विषय में 50 प्रतिशत अंक के लिए एकल सही उत्तरीय वस्तुनिष्ठ प्रश्न पूछे जाएँगे जिनकी परीक्षा ओ0एम0आर0 शीट के माध्यम से ली जायेगी। प्रत्येक विषय में शेष 50 प्रतिशत अंको के लिए लघु उत्तरीय एवं दीर्घ उत्तरीय प्रश्न पूछे जाएँगे। जिसमें 30 प्रतिशत अंको के लिए लघु उत्तरीय प्रश्न पूछे जाएँगे। लघु उत्तरीय प्रश्नों की कुल संख्या, उत्तर दिये जाने की संख्या के डेढ़ गुणी होगी। प्रत्येक लघु उत्तरीय प्रश्न 2 अंक के होंगे। 20 प्रतिशत अंको के लिए दीर्घ उत्तरीय प्रश्न पूछे जाएँगे। प्रत्येक दीर्घ उत्तरीय प्रश्न का एक विकल्प अथवा में होगा। प्रत्येक दीर्घ उत्तरीय प्रश्न 5 अंक के होंगे।
2. इस सम्बन्ध में विस्तृत विवरण "माध्यमिक वार्षिक एवं पूरक परीक्षाओं के लिए संशोधित प्रश्न-पत्र प्रारूप एवं उसके अनुरूप अंको का निर्धारण" तथा "इन्टरमीडिएट वार्षिक एवं पूरक परीक्षाओं के लिए संशोधित प्रश्न-पत्र प्रारूप एवं उसके अनुरूप अंको का निर्धारण" शीर्षक से प्रत्येक विषय के लिए प्रश्न पत्र का "प्रारूप" तैयार कर समिति के वेबसाइट www.biharboard.ac.in पर अपलोड किया गया है।
3. प्रारूप के अनुरूप माध्यमिक वार्षिक परीक्षा-2018 एवं इन्टरमीडिएट वार्षिक परीक्षा-2018 के लिए प्रत्येक विषय के लिए मॉडल प्रश्न पत्र एवं उत्तर तैयार कर समिति के वेबसाइट www.biharboard.ac.in पर अपलोड किया गया है। जिसे समिति के वेबसाइट से डाउनलोड कर अवगत हुआ जा सकता है।

निदेशक शैक्षणिक